



GORG ZAMMIT

Id-Dwejra fuq l-Irdum

Hemm ktieb jistenna l-id li għad trid tiktbu;
hemm għanja siekta li għad trid tinstema';
hemm gandra f'guf ta' qabar li għad tinbet
u xxejjer gmiel li jkattar gmiel is-sema.

Hemm gebla mwarrba li għad tkun ix-xewka
ta' sur il-qawwa jrażżan lill-irjeh;
hemm kewkba wara x-xefaq li għad titla'
biex tlellex qisha holma ta' mistrieh.

Għad tidwi l-għanja tas-serduk li tfakkar
fl-għajnejn inixxu biex tissaffa l-ħtija;
u fl-aħħar lewn li jsaħħar jibda jżernaq
u d-dwejra fuq l-irdum timtela dija.

Gorg Zammit

L-Aħħar Għonnella

Pagna m'carrta minn storja minsija
għajta siekta minn dinja mitmuma
rajtek mgħawġa bl-għonnella mdellija:
liema hsieb qed iżommok maħkuma?

Qed tiftakar fi żmien ir-rebbiegħa
meta saltan il-ward fuq ix-xewk?
Qed tixxennaq għal granet xemxija?
Għad-dehriet kollha gmiel li hallewk?

Ir-rebbiegħa u s-sajf ħarbu u taru;
il-ħarifa u x-xitwa ħaqrak;
il-ħolmiet taż-żgħożija llum saru
xtieli niexfa – xejn m'għandhom ħlief zkuk.

Għadek thewden fiż-żmien meta trabba
iċ-ċaqliq l-ewwel darba tal-ħmira
midluka għasel qarrieq ta' l-imħabba
li, flok hienja hallietek ilsira?

Għadha fik it-tifkira ta' meta
l-ewwel darba smajt l-għajta tal-frott
ta' l-imħabba ttik holma ta' setgħa
li t-tpattija għat-tbatija giet trodd?

Staqsij 'l żmienek; "Kemmi drabi, ma' tulek
tfajla hienja ma' shabi, fit-triq
ħriġt bl-għonnella!" – M'għadekx tgholli djulek
halli turi l-bizzilel! – Qarrieq

hu dak kollu li jlellex, li jnissi
l-išhab iswed fi żmienna gerrej;
qarrieq kollox, ħlief l-għajta li twissi
li ħlief ruħna m'hawn xejn ħlief ix-xejn.

Pagna m'carrta minn storja minsija,
mgħawġa, ħiemda, qed taqsam it-triq,
rajtek sejra, bl-għonnella mgħottija
lejn il-maqdes biex tqim lill-ħallieq.

Gorg Zammit

Nota: Versi ispirati mid-dehra ta' xwejha bl-għonnella – li naħseb li hi l-aħħar għonnella li
dehret barra, f'pajjiżna – waqt li kienet qieghda taqsam il-pjazza biex tidhol titlob fil-knisja
"Ta' Savina" fir-Rabat, Ghawdex.